

# ज्योतिराव फुले ने वंचितों के लिए उठाई आवाज

ज्योतिराव फुले की 200वीं जयंती पर उन्हें पुष्पांजलि अर्पित  
राष्ट्रपति, उपराष्ट्रपति और प्रधानमंत्री ने पुष्पांजलि अर्पित की



नई दिल्ली, 11 अप्रैल. राष्ट्रपति द्रौपदी मुर्मू, उपराष्ट्रपति सी. पी. राधाकृष्णन, प्रधानमंत्री नरेन्द्र मोदी ने शनिवार को संसद भवन परिसर स्थित प्रेरणा स्थल पर महात्मा ज्योतिराव फुले की 200वीं जयंती के अवसर पर उन्हें पुष्पांजलि अर्पित की।

महात्मा फुले की 200वीं जयंती के अवसर पर लोकसभा अध्यक्ष ओम बिरला, राज्यसभा के उपसभापति हरिवंश, स्वास्थ्य एवं परिवार कल्याण मंत्री जे. पी. नड्डा, सामाजिक न्याय एवं

अधिकारिता मंत्री वीरेंद्र कुमार, लोक सभा में केंद्रीय मंत्री अर्जुन राम मेघवाल, सांसदगण, पूर्व सांसदगण, लोकसभा के महासचिव उत्पल कुमार सिंह तथा अन्य गणमान्य व्यक्तियों ने भी उन्हें पुष्पांजलि अर्पित की। महात्मा ज्योतिराव फुले 19वीं सदी के भारत के प्रमुख सामाजिक सुधारकों में से एक थे. उन्होंने अपना जीवन सामाजिक एवं

आर्थिक असमानताओं को समाप्त करने के लिए समर्पित किया और गरीबों, किसानों तथा समाज के अन्य वंचित वर्गों के उत्थान के लिए निरंतर कार्य किया.

उन्होंने 1873 में 'सत्यशोधक समाज' की स्थापना की जिसका उद्देश्य शोषण को रोकना और भेदभावपूर्ण प्रथाओं से पीड़ितों को मुक्ति दिलाना था. वे उन शुरुआती विचारकों में भी थे जिन्होंने कृषि के महत्व, किसानों के कल्याण और कृषकों के लिए वैज्ञानिक शिक्षा पर बल दिया.

महात्मा फुले 1876 से 1882 तक पुणे नगर पालिका के सदस्य रहे और 1888 में गरीबों की वंचितों की मुक्ति में उनके योगदान के लिए उन्हें 'महात्मा' तथा 'भारत के बुकर टी. वॉशिंगटन' की उपाधियाँ से सम्मानित किया

## भेदभाव के खिलाफ संघर्ष करते हुए मार्ग दिखाया

नई दिल्ली. महान समाज सुधारक महात्मा ज्योतिराव फुले की 200वीं जयंती के अवसर पर शनिवार को संसद भवन परिसर स्थित प्रेरणा स्थल पर कांग्रेस नेता राहुल गांधी और सांसद प्रियंका गांधी ने उन्हें नमन किया और उनके विचारों को याद किया. गांधी ने कहा कि महात्मा फुले ने अपना संपूर्ण जीवन बहुजनों के हक और अधिकारों की रक्षा के लिए समर्पित कर दिया. उन्होंने भेदभाव के खिलाफ संघर्ष करते हुए देश को समता और न्याय का मार्ग दिखाया. महात्मा फुले के आदर्श और विचार आज भी हमें सामाजिक न्याय की दिशा में आगे बढ़ने के लिए प्रेरित करते हैं. वही वाड़ा ने भी महात्मा फुले को सामाजिक क्रांति का अग्रदूत बताते हुए उन्हें नमन किया. उन्होंने कहा कि फुले जी ने महिलाओं और वंचित वर्गों की शिक्षा के लिए ऐतिहासिक प्रयास किए और समाज को समानता व न्याय का रास्ता दिखाया. उन्होंने कहा कि उनके विचार आज भी हम सभी के लिए प्रेरणा का स्रोत हैं.

गया.संसद भवन परिसर में स्थापित महात्मा फुले की 12 फुट ऊंची कांस्य प्रतिमा, जिसका निर्माण राम वी. सुतार द्वारा किया

गया था और जिसका अनावरण तीन दिसंबर 2003 को पूर्व प्रधानमंत्री अटल बिहारी वाजपेयी द्वारा किया गया था.

## आर्टेमिस अंतरिक्ष यात्री चंद्रमा की परिक्रमा कर पृथ्वी पर पहुंचे : नासा

वाशिंगटन, 11 अप्रैल.नासा ने कहा कि आर्टेमिस II मिशन के तहत चंद्रमा की परिक्रमा करने वाले अंतरिक्ष यात्री पृथ्वी पर लौट आए हैं.

आर्टेमिस II के चालक दल में नासा के अंतरिक्ष यात्री रीड वाइजमैन (कमांडर), विक्टर ग्लोवर (पायलट), क्रिस्टीना कोच (मिशन विशेषज्ञ) और सीएसए के अंतरिक्ष यात्री जेरेमी हैनसेन (मिशन विशेषज्ञ) शामिल थे और उन्होंने 10 दिनों के मिशन के बाद सैन डिएगो के तट पर सफलतापूर्वक लैंडिंग की.नासा ने एक्स पर एक पोस्ट में कहा-रीड,



क्रिस्टीना और जेरेमी का घर वापसी पर स्वागत है! आर्टेमिस II के अंतरिक्ष यात्री पूर्वी समानानुसार रात 8-07 बजे (भारतीय समयानुसार 11 अप्रैल को सुबह 5-37 बजे) लैंड किए, जिससे चंद्रमा के चारों ओर उनका ऐतिहासिक 10 दिवसीय मिशन समाप्त हो गया.

## सुबह टहलने निकले वकील की हत्या

जौनपुर. उत्तर प्रदेश के मिर्जापुर में अधिवक्ता की हत्या की घटना की जौनपुर सिविल कोर्ट बार एसोसिएशन ने कड़े शब्दों में निंदा की है और प्रदेश सरकार से अधिवक्ता सुरक्षा कानून (एडवोकेट्स प्रोटेक्शन एक्ट) शीघ्र लागू करने की मांग की है। सिविल कोर्ट बार एसोसिएशन जौनपुर के अध्यक्ष सुभाष चंद्र यादव ने शनिवार को पत्रकारों से कहा कि मिर्जापुर में शनिवार सुबह अधिवक्ता राजीव सिंह उर्फ रिंकू सिंह की गोली मारकर हत्या कर दी गई। उन्होंने बताया कि मृतक कटरा कोतवाली क्षेत्र के कनवारूपुर इलाके के निवासी थे और पूर्व ग्राम प्रधान भी रह चुके थे.

## मीरा भाईदर में भीषण आग से 3 की मौत, 35 घर जले

ठाणे (महाराष्ट्र), 11 अप्रैल-महाराष्ट्र के ठाणे जिले के मीरा भाईदर इलाके में शुक्रवार रात को एक हृदयविराक घटना हुई.

नवघर स्थित इंद्रलोक झुग्गी बस्ती में अचानक लगी भीषण आग ने 3 लोगों की जान ले ली और करीब 35 झोपड़ियों को पूरी तरह जला दिया। प्राथमिक जानकारी के अनुसार, आग करीब रात 8:30 बजे लगी। झुग्गियां घास-फूस और प्लास्टिक के कपड़ों से बनी होने के कारण आग ने पलक झपकते ही विकराल रूप धारण कर लिया। आग की तीव्रता इतनी थी कि बस्ती

के कई रसोई गैस सिलेंडरों में जोरदार धमाके हुए, जिससे पूरे इलाके में हड़कंप मच गया। मीरा भाईदर नगर निगम के मुख्य निवेशमन अधिकारी प्रकाश बोराडे ने बताया कि दमकलकर्मी घटनास्थल पर तुरंत पहुंचे। उन्होंने जान जोखिम में डालकर 24 सिलेंडरों को सुरक्षित बाहर निकाला। इनमें कुछ सिलेंडर भरे हुए थे, और कुछ खाली। अधिकारी ने बताया कि अगर ये सिलेंडर फट जाते, तो नुकसान और भी व्यापक होता। दमकलकर्मीयों ने करीब एक घंटे की कड़ी मशकत के बाद आग पर काबू पाया.

## आज का इतिहास

- 1606- इंग्लैंड और स्कॉटलैंड ने युनियन फ्लैग को अपने राष्ट्रीय ध्वज के रूप में अपनाया.
- 1621- सिख गुरु तेग बहादुर का जन्म.
- 1801- विलियम कैरी को फोर्ट विलियम कॉलेज, कलकता में बांग्ला भाषा का प्रोफेसर नियुक्त किया गया.
- 1861- दक्षिण के राज्यों द्वारा फोर्ट सम्टर पर गोलाबारी के साथ अमेरिका में गृहयुद्ध की शुरुआत हुई.
- 1885- मोहनजोदड़ो की खोज करने वाले प्रसिद्ध इतिहासकार राखलदास बनर्जी का जन्म हुआ.

## दिल्ली में साइबर अरेस्ट और निवेश घोटाले में 3 गिरफ्तार

नई दिल्ली, 11 अप्रैल. दिल्ली पुलिस ने शनिवार को कहा कि उन्होंने डिजिटल अरेस्ट और ऑनलाइन निवेश धोखाधड़ी के अलग-अलग मामलों में तीन आरोपियों को गिरफ्तार करके धोखाधड़ी से प्राप्त धन के फर्जी बैंक खातों के माध्यम से लेन-देन में शामिल एक अंतरराज्यीय साइबर अपराध नेटवर्क का पर्दाफाश किया है. पुलिस उपायुक्त (अपराध शाखा) आदित्य गौतम ने कहा कि आरोपी एक सुनियोजित नेटवर्क का हिस्सा थे. जो कर्मियों पर बैंक खाता प्राप्त करते थे और धोखाधड़ी से प्राप्त धन को

निकालने के लिए कई स्टारों पर लेन-देन करते थे। उन्होंने कहा कि निरंतर तकनीकी निगरानी एवं वित्तीय लेन-देन का विश्लेषण करने के बाद पुलिस को कई राज्यों में आरोपियों की पहचान करने और उनका पता लगाने में मदद मिली. पहले मामले में 47 लाख रुपये से अधिक की धोखाधड़ी शामिल है, जिसमें आरोपी गौतम सिंह उर्फ गोलू और फरहान उर्फ फैजो को डिजिटल अरेस्ट मामलों में उनकी भूमिका के लिए गिरफ्तार किया गया था। इस मामले में, जालसाजों ने कानून प्रवर्तन अधिकारियों का रूप धारण किया.

## क्षेत्रीय स्थिरता और सहयोग पर बल

होमिउज संकट के बीच एस जयशंकर का संदेश  
देशों को छोटी-छोटी सोच से ऊपर उठकर निभानी होगी

नई दिल्ली, 11. विदेश मंत्री एस. जयशंकर चार दिवसीय दौरे के पहले चरण में मॉरीशस पहुंचे, जहां उन्होंने 9वें हिंद महासागर सम्मेलन में हिस्सा लिया. इस दौरान उन्होंने क्षेत्रीय स्थिरता और सहयोग की आवश्यकता पर जोर दिया.

होमिउज संकट के बीच साझा जिम्मेदारी पर जोर- होमिउज जलडमरूमध्य और पश्चिम एशिया में बढ़ते तनाव के बीच जयशंकर ने कहा कि मौजूदा



समय में देशों को छोटी-छोटी सोच से ऊपर उठकर साझा जिम्मेदारी निभानी होगी. उन्होंने कहा कि मिलकर काम करने से ही एक स्वतंत्र, स्थिर और समृद्ध हिंद महासागर क्षेत्र सुनिश्चित किया जा सकता है. भारत 'फर्सट रिस्पॉन्डर' की भूमिका में- जयशंकर ने कहा कि भारत हिंद महासागर क्षेत्र में लगातार 'फर्सट रिस्पॉन्डर' की भूमिका निभाता रहा है.

## विदेश नीति पर कांग्रेस का तीखा हमला

नई दिल्ली. शनिवार को इस्लामाबाद में अमेरिका-ईरान के बीच वार्ता की आहट के बीच कांग्रेस पार्टी ने शांति की संभावनाओं पर सावधानी भरी उम्मीद जतायी है। साथ ही पार्टी ने केंद्र सरकार की विदेश नीति पर तीखा हमला करते हुए तेजी से बदलते भू-राजनीतिक परिदृश्य में भारत की रणनीतिक स्थिति पर गंभीर सवाल उठाये हैं। कांग्रेस महासचिव जयराम रमेश ने एक बयान में कहा कि इस बैठक से भारत सहित वैश्विक स्तर पर यह उम्मीद जगी है.



## हरिवंश ने राज्यसभा की सदस्यता की शपथ ली

नई दिल्ली. राज्यसभा के निवर्तमान उप सभापति हरिवंश नारायण सिंह ने शुक्रवार को सदन की सदस्यता की शपथ ली। जनता दल यू के वरिष्ठ नेता श्री हरिवंश का राज्यसभा में दूसरा कार्यकाल शुरूवार को ही समाप्त हुआ था और राष्ट्रपति द्रौपदी मुर्मू ने उन्हें आज ही उच्च सदन के लिए मनोनीत किया था.

## अंतरराज्यीय जासूसी नेटवर्क में अब तक 35 गिरफ्तार

नई दिल्ली, 11 अप्रैल. दिल्ली पुलिस स्पेशल सेल ने देश की सुरक्षा को बड़ा खतरा पैदा करने वाले एक अंतरराज्यीय जासूसी नेटवर्क का पर्दाफाश किया है, जो आईएसआई के इशारे पर काम कर रहा था. दिल्ली और पंजाब में की गई कार्रवाई में 11 आरोपियों की गिरफ्तारी हुई है, जबकि पहले गाजियाबाद से 24 लोग पकड़े

जा चुके हैं। यह गिरोह देशभर के संवेदनशील ठिकानों की जासूसी कर जानकारी पाकिस्तान भेज रहा था, जिससे संभावित आतंकी साजिश का बड़ा खुलासा हुआ है. इससे पहले गाजियाबाद में 24 लोगों की गिरफ्तारी हुई चुकी थी, जिससे कुल गिरफ्तारी संख्या 35 हो गई है। जांच में सामने आया कि यह गिरोह देशभर में

फैले एक संगठित मांड्यूल की तरह काम कर रहा था। आरोपी सैन्य ठिकानों, रेलवे स्टेशनों और अन्य संवेदनशील स्थानों की लोकेशन, फोटो और वीडियो पाकिस्तान स्थित हैंडलर्स को भेज रहे थे। इसके लिए उन्होंने सोलार पावर से चलने वाले सीसीटीवी कैमरे विभिन्न जगहों पर लगाए थे.

जांच में सामने आया कि यह गिरोह देशभर में फैले एक संगठित मांड्यूल की तरह काम कर रहा था। आरोपी सैन्य ठिकानों, रेलवे स्टेशनों और अन्य संवेदनशील स्थानों की लोकेशन, फोटो और वीडियो पाकिस्तान स्थित हैंडलर्स को भेज रहे थे। इसके लिए उन्होंने सोलार पावर से चलने वाले सीसीटीवी कैमरे विभिन्न जगहों पर लगाए थे.

## यूपी में बसों का किराया बढ़ा

01 रुपये से लेकर 6 रुपये तक का अतिरिक्त शुल्क जोड़ा गया

50 से अधिक रुटों पर चलने वाली बसों में किराए बढ़ोतरी

लखनऊ, 11 अप्रैल. उत्तर प्रदेश में रोडवेज बसों से सफर करने वाले यात्रियों को अब ज्यादा किराया देना होगा.

राज्य परिवहन निगम ने नोएडा और ग्रेटर नोएडा डिपो से संचालित बसों के किराए में वृद्धि कर दी है. जो 1 अप्रैल 2026 से लागू हो चुकी है। यह बढ़ोतरी खासतौर पर उन रुटों पर की गई है, यह बदलाव केंद्रीकृत स्वचालित प्रणाली के तहत किया



गया है, जिसमें हर टोल प्लाजा के लिए किराए में स्वतः वृद्धि जुड़ जाती है। परिवहन निगम के अधिकारियों के अनुसार, 50 से अधिक रुटों पर चलने वाली बसों के किराए में प्रति यात्री 1 रुपये से लेकर 6 रुपये तक की बढ़ोतरी की गई है। यह बढ़ोतरी टोल प्लाजा शुल्क को ध्यान में रखते हुए की गई है. निगम की केंद्रीकृत स्वचालित प्रणाली के तहत, हर टोल प्लाजा पार करने पर किराए में स्वतः अतिरिक्त शुल्क जुड़ जाता है.

## हर बच्चे को मिले शिक्षा : केजरीवाल

सामाजिक न्याय और शिक्षा को लेकर दिया संदेश

नई दिल्ली, 11 अप्रैल. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने महात्मा ज्योतिबा फुले की जयंती पर उन्हें श्रद्धांजलि अर्पित करते हुए समाज के प्रति उनके योगदान को याद किया.

उन्होंने सोशल मीडिया प्लेटफॉर्म एक्स पर एक संदेश साझा कर फुले के विचारों को आज के समय में भी प्रासंगिक बताया कि जेजरीवाल ने अपने संदेश में कहा कि महात्मा ज्योतिबा फुले का जीवन सामाजिक न्याय, समानता और शिक्षा के लिए समर्पित रहा. उन्होंने लोगों से अपील की कि वे उनके आदर्शों से प्रेरणा लें और एक ऐसा समाज



बनाने की दिशा में काम करें, जहां हर व्यक्ति को समान अवसर मिले। उन्होंने विशेष रूप से इस बात पर जोर दिया कि कोई भी बच्चा अच्छी शिक्षा से वंचित न रहे। उनके अनुसार, शिक्षा ही समाज को आगे बढ़ाने का सबसे मजबूत माध्यम है और यही फुले के विचारों का मूल आधार भी रहा है। उन्होंने कहा कि उनके जीवन से प्रेरणा लेते हुए आइए हम एक ऐसे समाज का निर्माण करें, जहाँ सामाजिक न्याय का बोलबाला हो और कोई भी बच्चा अच्छी शिक्षा से वंचित न रहे.

## अवैध लोगों को पहचान कर किया जाएगा बाहर : शाह

नई दिल्ली, 11 दिल्ली. केंद्रीय गृह मंत्री अमित शाह ने पश्चिम बंगाल के बांग्ला में आयोजित एक चुनावी रैली में राज्य की सत्तारूढ़ सरकार पर तीखा हमला बोला.

उन्होंने आरोप लगाया कि राज्य में सिंडिकेट सिस्टम, भ्रष्टाचार और अवैध गतिविधियां चरम पर हैं, जिन्हें खत्म करने की क्षमता केवल भारतीय जनता पार्टी के पास है.

शाह ने कहा कि भाजपा की सरकार बनने पर अवैध घुसपैठियों को पहचान कर उन्हें बाहर किया जाएगा और



की रानी' बताया और कहा कि चुनाव में जनता उन्हें हटाने का फैसला करेगी.

अमित शाह ने आरोप लगाया कि बंगाल से ओडिशा और झारखंड में आलू की सप्लाई रोक दी गई है, जिससे किसानों और व्यापारियों को नुकसान हो रहा है. उन्होंने कहा कि भाजपा सत्ता में आने पर इस सप्लाई को फिर से शुरू करेगी। उन्होंने कहा कि केंद्र सरकार द्वारा भेजे गए विकास फंड का सही उपयोग नहीं हुआ और इसे सिंडिकेट के जरिए हड़प लिया गया। भाजपा सरकार बनने पर हर पैसे का हिसाब लिया जाएगा.

## तमिलनाडु चुनाव में 4,023 उम्मीदवार मैदान में

234 सीटों पर सियासी संग्राम, 4 हजार प्रत्याशी  
तमिलनाडु में चुनावी जंग, उम्मीदवारों की भरमार

चेन्नई, 11 अप्रैल. तमिलनाडु में 23 अप्रैल को होने वाले विधानसभा चुनावों में कुल 4,023 उम्मीदवार चुनाव लड़ेंगे. उम्मीदवारों की संख्या तय होने के साथ ही 234 सदस्यों वाली विधानसभा को चुनाव के लिए होने वाले इन बेहद रोमांचक चुनावों की बिसत साफ तौर पर बिछ गई है, जिसमें कई पार्टियों के बीच कड़ा मुकाबला नजर आ रहा है. सीटों के बंटवारे, निर्वाचन क्षेत्रों की पहचान, उम्मीदवारों के नाम तय करने, नामांकन दाखिल करने, उनकी जांच और नाम वापस लेने की चुनाव-पूर्व प्रक्रिया समाप्त हो गई. अब एक जोरदार चोतरफा मुकाबले के लिए मंच तैयार है. इसे

बुद्धिमता की लड़ाई और चुनावी मैदान में बिना किसी रोक-टोक के होने वाला मुकाबला कहा जा रहा है. चुनाव मैदान में उतरे चारों प्रमुख मोर्चों के नेताओं ने चिलचिलाती गर्मी की परवाह किए बिना अपना तुफानी चुनाव प्रचार शुरू कर दिया है. वे मतदाताओं को लुभाने की कोशिश में राज्य के हर जिले और कोने-कोने का दौरा कर रहे हैं. राज्य में 09 अप्रैल को नामांकन वापस लेने की आखिरी तारीख खत्म होने के बाद पिछले दो दिनों में अपने पार्टियों पर लगातार अपडेट देने के बाद चुनाव आयोग ने बताया कि 500 से अधिक उम्मीदवारों द्वारा अपने नामांकन वापस लेने के बाद कुल 4,023 उम्मीदवार चुनाव लड़ रहे हैं. दाखिल किए गए कुल रिक्तों 7,599 नामांकनों (6216 पुरुष और 1380 महिलाएँ) में से जांच के दौरान 2,460 नामांकन खारिज कर दिए गए.

## पूर्व शिक्षा मंत्री पार्थ चटर्जी के घर ईडी का छापा

शिक्षक भर्ती घोटाले में एक्शन

कोलकाता, 11 अप्रैल. बंगाल में शिक्षक भर्ती घोटाले की जांच के सिलसिले में ईडी ने शनिवार को पूर्व शिक्षा मंत्री पार्थ चटर्जी के कोलकाता के नाकतला स्थित घर पर तलाशी अभियान चलाया.

केंद्रीय एजेंसी के अधिकारियों ने पूर्व मंत्री से पूछाछा छी की. सूत्रों के मुताबिक, ईडी ने तलाशी के दौरान कई महत्वपूर्ण दस्तावेज और डिजिटल उपकरण जब्त किए हैं. इसके साथ ही ईडी के अधिकारियों ने पार्थ चटर्जी के करीबी तथा इस घोटाले में



बिचौलिया प्रसन्न कुमार के न्यूटाउन स्थित घर पर भी तलाशी अभियान चलाया. बता दें कि शिक्षक भर्ती घोटाले में 23 जुलाई, 2022 को ईडी ने चटर्जी को गिरफ्तार किया था. यह गिरफ्तारी उनकी सहयोगी अर्पिता चटर्जी के घर से 50 करोड़ रुपये नगदी व 11 किलो सोने की जव्वी के बाद हुई थी. गत नवंबर में पार्थ चटर्जी जमानत पर रिहा हुए हैं.

## 6.3 करोड़ की नकदी, 7.5 करोड़ के आभूषण जब्त

प्रवर्तन निदेशालय (ईडी) ने अर्थ इंफ्रास्ट्रक्चर लिमिटेड (ईआइएन) और उसकी समूह संस्थाओं से जुड़े एक मामले में तलाशी अभियान चलाकर 6.3 करोड़ रुपये की नकदी, 7.5 करोड़ रुपये के आभूषण और चांदी की सिल्लियां और लज्जरी घड़ियां जब्त की हैं. ईडी के एक वरिष्ठ अधिकारी ने शनिवार को बताया कि यह छापेमारी गुरुग्राम और दिल्ली में अर्थ ग्रुप के निदेशकों, प्रमोटरों और संबंधित संस्थाओं से जुड़े 10 ठिकानों पर की गई. धन शोधन की यह जांच दिल्ली पुलिस की आर्थिक अपराध शाखा (ईओडब्ल्यू) के अर्थ इंफ्रास्ट्रक्चर लिमिटेड, इसके निदेशकों और संबंधित संस्थाओं के खिलाफ धोखाधड़ी, आपराधिक विश्वासघात और साजिश के लिए आईपीसी की विभिन्न धाराओं के तहत दर्ज पांच एफआईआर के तहत की गई है. इसके अतिरिक्त, गंभीर धोखाधड़ी जांच कार्यालय (एसएफआईओ) ने भी अर्थ ग्रुप के प्रमोटरों/निदेशकों के खिलाफ आपराधिक शिकायत दर्ज की थी.